



Riżultati ewlenin tal-Kunsill Affarijiet Barranin dwar il-Libja

Konklużjonijiet tal-Kunsill

Il-Kunsill adotta konklużjonijiet dwar il-Libja. **L-UE tilqa' b'sodisfazzjon il-ħatra ta' Ghassan Salamé** bħala r-Rappreżentant Speċjali l-għdid tas-Segretarju Ġenerali tan-NU, li ser jaqdi rwol ċentrali ta' medjazzjoni abbażi tal-Ftehim Politiku Libjan.

Il-konklużjonijiet jirrikonoxxu li l-vjolenza li kien hemm dan l-aħħar thedded l-istabbiltà tal-Libja. L-UE temmen li **ma hemm l-ebda soluzzjoni għall-kriżi Libjana permezz tal-użu tal-forza**. Il-Kunsill itenni l-appoġġ qawwi tiegħu għall-Ftehim Politiku Libjan u għall-Kunsill tal-Prezidenza u l-Gvern ta' Kunsens Nazzjonali mmexxja mill-Prim Ministru Fayeż Sarraj li ġew stabbiliti skont dan il-Ftehim bħala l-uniċi awtoritajiet ta' gvern leġittimu fil-pajjiż. L-UE tappella lill-gruppi armati kollha biex ma jwettqux vjolenza, biex jimpenjaw ruħhom għad-demobilizzazzjoni u jirrikonoxxu l-awtoritajiet inkarigati mil-Ftehim Politiku Libjan bħala l-uniċi li għandhom id-dritt li jikkontrollaw il-forzi tad-difiża u s-sigurtà tal-Libja.

- [Aqra t-test sħiħ tal-konklużjonijiet tal-Kunsill dwar il-Libja](#)
- [Relazzjonijiet bejn l-UE u l-Libja \(Skeda informattiva\)](#)

Azzjonijiet tal-PSDK

Il-Kunsill qabel ukoll li jestendi l-missjoni tal-PSDK **EUBAM Libya** sal-31 ta' Diċembru 2018. EUBAM Libya bħalissa tgħin lill-awtoritajiet Libjani u hi impenjata magħhom fl-oqsma tal-ġestjoni tal-fruntieri, l-infurzar tal-liġi u l-ġustizzja kriminali b'enfasi partikolari fuq in-Nofsinhar tal-Libja. Il-missjoni ser taħdem ukoll fuq l-ippjanar għal missjoni ċivili possibbli ta' tishih tal-kapaċitajiet u assistenza fi kriżijiet.

Il-Kunsill issottolinja wkoll l-importanza tal-Operazzjoni Sophia. **EUNAVFOR MED Operazzjoni Sophia** hi l-operazzjoni navali tal-UE biex tfixx il-mudell kummerċjali tal-faċilitaturi ta' dħul klandestin u t-traffikanti ta' bnedmin fin-Nofsinhar tal-Mediterran Ċentrali. L-operazzjoni għandha wkoll żewġ kompiti ta' appoġġ, li huma t-taħriġ tal-Gwardja Kostali u l-Forza Navali Libjana u kontribut lejn l-implementazzjoni tal-embargo tan-NU fuq l-armi.

- [Sit web ta' EUNAVFOR MED Operazzjoni Sophia](#)
- [EUBAM Libya](#)

Sanzjonijiet

Fi sforz biex ikompli jiġi mfixx il-mudell kummerċjali tal-faċilitaturi tad-dħul klandestin u t-traffikanti ta' bnedmin, il-Kunsill introduċa **restrizzjonijiet fuq l-esportazzjoni u l-forniment lil-Libja ta' dgħajjes li jintefhu (dinghies) u muturi outboard**. L-istati membri tal-UE issa ser ikollhom bażi legali biex jipprevjenu l-esportazzjoni jew il-forniment ta' dawn l-oġġetti lil-Libja meta jkun hemm raġunijiet validi biex wiehed jemmen li ser jintużaw minn faċilitaturi tad-dħul klandestin u traffikanti ta' bnedmin. Ir-restrizzjonijiet ser japplikaw ukoll għal dinghies u muturi li jkunu għaddejjin mill-UE fi triqithom lejn il-Libja. Ir-restrizzjonijiet adottati llum mhux ser jipprevjenu l-esportazzjoni jew il-bejgħ ta' dawn l-oġġetti meta jkunu maħsubin għal użi leġittimi mill-popolazzjoni ċivili, pereżempju għas-sajjieda, li jistgħu jkollhom bżonn ta' magni għad-dgħajjes tagħhom.

- [Regolament tal-Kunsill tas-17 ta' Lulju 2017 dwar miżuri restrittivi fid-dawl tas-sitwazzjoni fil-Libja](#)
- [It-tiftix ta' soluzzjonijiet għal pressjonijiet migratorji \(informazzjoni ġenerali\)](#)

Press office - General Secretariat of the Council of the EU

Rue de la Loi 175 - B-1048 BRUSSELS - Tel.: +32 (0)2 281 6319

press@consilium.europa.eu - www.consilium.europa.eu/press